विदिशा-रायसेन भूमि फ्रंट पेज

गोपाल, बुधवार ३० अप्रैल २०२५

गंजबासौदा | सांची | सिरोंज | लटेरी | गैरतगंज | बेगमगंज | सुल्तानपुर | बाड़ी | बरेली











कमल सिलाकारी



राकेश शर्मा



पंकज पाण्डे



रविकांत शर्मा (बाला)



उमाशंकर दुबे

गंजबासोदा हरिभूमि 04

बासौदा मंडी भाव

न्यूनतम भाव-2800 उच्चेतम भाव- ३५४० गेहूं १५४४ न्यूनतम भाव -2300 उच्चतम भाव- २९५० गेहूं मालवा न्यूनतमें भाव -2346 उच्चतम भाव- २४५५ चना न्यूनतम भाव-४२०० उच्चतम भाव-५६५० तेवडा न्यूनतम भाव-३३९२ उच्चतम भाव-3660

न्यूनतम भाव-1000 उच्चतम भाव-3060 न्यूनतम भाव-५००० उच्चेतम भाव-6330 धनिया न्यूनतम भाव-५६००

उच्चतम भाव-6710 सरसों न्यूनतम भाव-६००० उच्चतम भाव-7271

सोयाबीन

न्यूनतम भाव-3200 उच्चतम भाव-6710 न्यूनतमं भाव-४००० उच्चतम भाव-४०००

अलसी न्यूनतम भाव-6860 उच्चतम भाव-६८६०

कृषि मण्डी में हुई आवक

गंज बासौदा। कृषि उपज मण्डी में मंगलवार को आसपास के ग्रामीण अंचलों से किसान ट्रैक्टर-ट्रालियों से कृषि जिंसों को नीलामी के लिए लेकर पहुंचे। जिससे कृषि मण्डी में 18015 बोरे उपज की आवक दर्ज हुई।

खबर संक्षेप

आज मनाया जाएगा परशुराम जन्मोत्सव



गंज बासौदा। अखिल भारतीय सनाढ्य ब्राह्मण परिषद एवं विश्व ब्राह्मण समाज द्वारा भगवान श्री परशुराम जन्मोत्सव बुधवार को भगवान परशुराम की प्रतिमा स्थल शनि शक्ति धाम परिसर बरीघाट रोड पर सबह 11 बजे विधि विधान से पूजन अभिषेक कर मनाया जाएगा। तत्पश्चात प्रसादी का वितरण किया जाऐगा। कार्यक्रम में सभी ब्राह्मण बंधुओं से अधिक से अधिक संख्या में शामिल होने की अपील की है।

नपाध्यक्ष ने फीता काटकर किया प्याऊ का शुभारंभ

हरिभूमि न्यूज 🕪 गंजबासौदा

गर्मी के इस मौसम में मुख्य मार्गों पर आने जाने वाले राहगीरों के लिए नगर पालिका परिषद द्वारा रखवाई गई प्याऊ का नपा अध्यक्ष शशि अनिल यादव ने पूजन अर्चन एवं फीता काटकर शुभारंभ किया। इस मौके पर उनके सांसद प्रतिनिधि देवेंद्र यादव, वरिष्ठ भाजपा नेता मनोज यादव, पार्षद राहुल ठाकुर, सरदार अहिरवार, संजय भावसार, जनप्रदाय शाखा के प्रभारी सुनील

यादव के अलावा बडी संख्या में गणमान्य नागरिक मौजद थे। नपा अध्यक्ष शशि अनिल यादव ने बताया कि हर साल की तरह इस साल भी मुख्य मार्गों पर जगह-जगह प्याऊ रखवाई गई है। जिनमें तैनात कर्मचारियों द्वारा राहगीरों को मटके का ठंडा पानी पिलाया जाएगा। प्याऊ तक पानी पहंचाने के लिए सबह शाम टैंकरों की तैनाती भी कर

ताकि इस चिलचिलाती गर्मी में नागरिकों को पीने के ठंडे पानी की

व्यवस्था हो सके। उन्होंने स्वयं से पानी पीकर इसका शभारंभ किया। यहां उल्लेखनीय है कि इन दिनों इलाके भर में भीषण गर्मी का दौर जारी है। ऐसे में शुद्ध, शीतल पेयजल कुछ ही स्थानों पर लोगों को बमुश्किल मिल पाता है। ज्ञात हो कि भीषण गर्मी में आमजन को शीतल पेयजल उपलब्ध कराए जाने वाले नगरपालिका अध्यक्ष के इस निर्णय का सभी नगरवासी स्वागत कर रहे हैं और नपाध्यक्ष की सराहनीय कार्यप्रणाली की प्रसंशा कर रहे हैं।



विशाल वाहन रैली निकालने के साथ भगवान परशुराम द्वार का लोकार्पण

तिरंगा बायपास रोड का नाम भगवान परशुराम मार्ग होगा : नपाध्यक्ष शशि

हरिभूमि न्यूज 🕪 गंजबासौदा

ब्राह्मण समाज के बैनर तले आयोजित भगवान परशुराम जन्मोत्सव के चार दिवसीय आयोजन के तीसरे दिन सुबह नौलखी धर्मशाला में नौलखी खालसा के श्रीमहंत राम मनोहर दास महाराज द्वारा भगवान परशराम का विधि विधान से पूजन अर्चन किया गया। तदोपरांत शाम 4 बजे स्थानीय तिरंगा चौक से दो पहिया व चार पहिया वाहनों की विशाल रैली निकाली गई जो तिरंगा चौक से प्रारंभ होकर सिरोंज चौराहा, सावरकर चौक, जय स्तंभ चौक, त्योंदा रोड, मील रोड, स्टेशन रोड होते हुए भावसार पलिया भगवान परशुराम द्वार पर पहुंची। जहां विशाल वाहन रैली का विश्राम हुआ। इस दौरान नपाध्यक्ष शशि अनिल यादव एवं अन्य कार्यकर्ताओं ने वाहन रैली पर पुष्पवर्षा कर स्वागत किया।

वहीं अन्य जगह भी विभिन्न संगठनों ने वाहन रैली का स्वागत किया। जहां नपा अध्यक्ष शशि अनिल यादव व ब्राह्मण समाज के अध्यक्ष संतोष शर्मा ने विधि



विधान से पूजन अर्चन कर नारियल फोड़ कर भगवान के चित्र पर माल्यार्पण कर भगवान परशराम द्वार का लोकार्पण किया। इस अवसर पर नपा अध्यक्ष शशि अनिल यादव ने कहा कि यह मार्ग तिरंगा बायपास की जगह अब भगवान श्री परशुराम मार्ग के नाम से जाना जायेगा। शशि अनिल यादव ने कहा कि यह मेरा सौभाग्य है कि भगवान परशुराम के भव्य द्वार का लोकार्पण मेरे द्वारा हो रहा है। इस अवसर पर ब्राह्मण समाज के अध्यक्ष संतोष शर्मा के अलावा

पंडित केशव शास्त्री, राजेश

तिवारी, देवेंद्र भार्गव, अभिषेक शास्त्री, अरविंद दुबे, पवन रिछारिया, विपिन तिवारी, गगन दुबे, मनीष पाठक, राजकुमार शक्ला, सौरभ शर्मा, यशवंत दुबे, नितिन शुक्ला, अनिल दुबे, मनोज रावत, सौरभ दुबे, दीपक नायक , नीलेश चतुर्वेदी, आशीष दुबे, चंद्रशेखर दुबे, बेदप्रकाश शर्मा, सहित सैकड़ों की संख्या में विप्र बंधु उपस्थित थे। उधर भगवान परशुराम जन्मोत्सव के उपलक्ष्य में बुधवार को स्थानीय सिरोंज चौराहा नौलखी धर्मशाला से भगवान परशुराम की भव्य



भव्य रूप से ब्राह्मण समाज के द्वारा बनवाया गया है। चार दिवसीय भव्य आयोजन के प्रभारी अरविंद दुवे ने सभी विप्र बंधु, नगर सहित सभी क्षेत्र के जन प्रतिनिधि गणमान्य नागरिकों व सभी धर्म प्रेमी बंधओं से अपील की है कि

भगवान परशुराम की भव्य शोभायात्रा में समिलत होकर धर्म लाभ लें। भगवान परशुराम द्वार के लोकार्पण के शुभ अवसर पर नपा अध्यक्ष शशि यादव के साथ, नपा में सांसद प्रतिनिधि देवेंद्र यादव, वरिष्ट भाजपा नेता, मनोज यादव, पूर्व पार्षद योगेंद्र समैया पप्पू भैया, सरिता रघुवंशी उपस्थित रहीं। इस अवसर पर ब्राह्मण समाज के अध्यक्ष संतोष शर्मा द्वारा समस्त समाजजनों की ओर से भव्य द्वार के निर्माण के लिए नपा अध्यक्ष शशि अनिल यादव का आभार व्यक्त किया गया।

पंचायत मंत्री ने पौधरोपण को लेकर डीएफओ को दिए निर्देश



मध्यप्रदेश के मंत्री प्रहलाद सिंह पटेल मंत्री पंचायत एवं ग्रामीण विकास एवं श्रम विभाग मध्य प्रदेश शासन के विदिशा प्रवास के दौरान ओम प्रकाश सनोडिया मुख्य कार्यपालन अधिकारी जिला

पंचायत विदिशा एवं हेमंत यादव जिला वन मंडल अधिकारी विदिशा ने उनसे मलाकात की थी। इस दौरान पंचायत मंत्री ने पारासरी नदी के उद्गम स्थल चक्क हिन्नौदा में वृहद पौधरोपण की योजना तैयार करने के लिए वन विभाग के अधिकारियों को निर्देशित किया।

साइबर सुरक्षा को लेकर किया जागरुक

हरिभूमि न्यूज 🕪 गंजबासौदा

गत दिवस ग्राम गमाखर श्रीराम मंदिर पर उपस्थित श्रद्धालुजनों, दुकानदार एवं जनसाधारण जनप्रतिनिधि को साइबर सुरक्षा के संबंध में जागरूक किया गया। उक्त आयोजन वरिष्ठ अधिकारियों के निर्देशन एवं एसडीओपी मनोज मिश्रा के मार्गदर्शन में देहात थाना प्रभारी आशुतोष सिंह एवं थाने के अन्य स्टाफ द्वारा आयोजित किया गया।

साइबर सुरक्षा के संबंध में जागरूकता अभियान हेतु जेल रोड के आसपास दुकानदार एवं राहगीर आमजनों को साइबर सुरक्षा संबंधी बिंदु बार वर्तमान में किस तरीके के

फ्रॉड चल रहे हैं उनके बारे में विस्तृत जानकारी दी गई। जिसमें सभी का सहयोग रहे एवं अधिक से अधिक लोगों तक एवं परिवार के सदस्यों एवं सामाजिक तौर पर प्रत्येक व्यक्ति तक जागरूकता अभियान की जानकारी पहुंच सके, जिससे लोगों के साथ साइबर अपराध घटित ना हो सके।

साइबर फ्रॉड के बचाव एवं साइबर फ्रॉड हो जाने पर किस प्रकार पोर्टल एवं 1930 पर अपनी शिकायत दर्ज कर सकते हैं। इस दौरान क्षेत्र के जनप्रतिनिधि, वार्ड पार्षद, नागरिक, दुकानदार शामिल हुए। जिन्होंने अपने सवाल भी पूछे जिनके जवाब दिए गए।

अवैध रेत उत्खनन कर रही पनडुब्बी को किया बरामद

हरिभूमि न्यूज 🕪 गंजबासौदा

बेतवा नदी में हो रहे रेत के अवैध खनन में खनिज विभाग द्वारा तड़के सुबह 5:30 अवैध रूप से रेत निकाल रही पनडुब्बी बोट को प्रशासन द्वारा जब्त कर प्रकरण बनाया है। ज्ञात हो कि रेत ठेकेदार द्वारा अभी तक रेत निकालने का कोई भी अनुबंध नहीं कराया गया है। ऐसे में ग्रामीण क्षेत्रों में खासतौर से बेतवा नदी पर अनेक स्थानों पर रेत निकली जा रही है तो कहीं पनडुब्बी लगाकर रेत का अवैध उत्खनन कर अवैध रूप से बाजार में बेची जा रही है। कलेक्टर के निर्देश पर जिला खनिज अधिकारी मेहताब सिंह रावत एवं उनकी टीम ने मंगलवार के तड़के 5 बजे नगर से करीब 15 किलोमीटर दूर खिरिया के पास अवैध रूप से नदी से रेत निकाल रही पनडुब्बी को जब्त किया है। वहां मौजूद लोगों के अनुसार रेत निकालने वाले एक युवक का नाम सामने आया है।

यवक अवैध रूप से उत्खनन कर जिसका प्रकरण बनाकर पनडुब्बी



में रखवा दिया गया है और प्रकरण पंजीकृत कर लिया गया है। कार्रवाई के दौरान जिला खनिज अधिकारी मेहताब सिंह रावत के साथ, माइनिंग इंस्पेक्टर पंकज वानखेडे एवं राजीव कदम और उनका स्टाफ, पुलिस प्रशासन मौके पर मौजद रहा। इस मामले में जिला खनिज अधिकारी मेहताब सिंह रावत का कहना है कि पिछले 10 दिनों से रात के समय उत्खनन कर आशु भदौरिया नामक युवक द्वारा रेत निकाली जा रही थी जिसकी शिकायत आ रही थी। फिर तड़के हमारी टीम दलबल के साथ रात 3 बजे निकल गई थी लेकिन उत्खननकर्ता टीम आने की जानकारी मिलते ही गायब हो गया। मौके पर ना तो जेसीबी मिली ना ही ट्रैक्टर ट्राली। लेकिन बोट को साइड में छुपा दिया गया था, जिसे जब्त किया गया है।

विवाह में हुआ विवाद, बाराती हुए घायल, प्रकरण पंजीबद्ध

हरिभुमि न्यूज 🕪 गंजबासौदा

बीती रात समीपस्थ ग्राम खरपरी तवक्कलपुर में एक बारात में बज रहे डीजे को बंद कराने को लेकर बारातियों और ग्रामीणों के बीच [[]ववाद हो गया। जिसमें कुछ बाराती घायल हो गए। जिन्हें उपचार के लिए अस्पताल में भर्ती कराया गया है। पुलिस ने इस मामले में घायली की रिपोर्ट पर मारपीट करने वाले ग्रामीणों के खिलाफ प्रकरण दर्ज कर लिया है। प्राप्त जानकारी के अनुसार फरियादी कैलाश रैकवार बीती रात अपने बेटे की बारात लेकर तवक्कलपुर गए थे। जहां गांव के कुछ लोगों ने डीजे और डांस बंद करने को कहा। इस पर उनका बारातियों से विवाद हो गया। जिसमें गांव के प्रेमसिंह कुशवाह, अंशूल कुशवाह, मनीष ढांगी, शुभम कुशवाह, शुभम खंगार ने बारातियों से मारपीट शुरू कर दी। जिसमें फरियादी कैलाश रैकवार, रूपेश, नंदू घायल हो गए। शोर शराबा सुनकर भगवान सिंह केवट, बहादुर केवट ने बीच बचाव किया। जिसके बाद आरोपी वहां से भाग खड़े हुए। पुलिस ने फरियादी की रिपोर्ट पर आरोपियों के विरुद्ध बीएनएस की धाराओं के तहत प्रकरण दर्ज कर मामले की जांच और आरोपियों की तलाश शुरू कर दी है।

विश्व हिन्दू परिषद कार्यालय अशोक भवन का लोकार्पण आज

गंजबासौदा। बालाजी नगर रघुवर गार्डन के आगे सिद्धेश्वर हनुमान मंदिर के पास स्थित विश्व हिन्दू परिषद के नव निर्मित जिला कार्यालय अशोक भवन का लोकार्पण अक्षय ततीया पर बधवार को सबह

10 बजे विहिप केंद्रीय संगठन महामंत्री मिलिंद परांडे के द्वारा किया जायेगा। इस अवसर पर नौलखी खालसा के श्रीमहंत राम मनोहर दास महाराज एवं गंज हनुमान मंदिर के महंत महेश्वर दास त्यागी का पावन सानिध्य मिलेगा। साथ ही पूर्व केंद्रीय सह संगठन मंत्री जितेंद्र पवार.

कि कार्यक्रम सुबह 10 बजे से आरंभ होगा, जिसमें लोकार्पण, कन्या पुजन, सभा, प्रेसवार्ता एवं सहभोज रहेगा। इस अवसर पर संगठन के कार्यकर्ता, विचार परिवार के पदार्धिकारी, गणमान्य नागरिक, पत्रकार बंधु एवं विहिप के हितचिंतक आमंत्रित किये गये हैं।

मंत्री राजेश तिवारी की अध्यक्षता एवं विशेष अतिथि के रूप में क्षेत्र प्रांताध्यक्ष के.एल शर्मा उपस्थित रहेंगे। कार्यालय का नाम अशोक भवन राम जन्मभिम आंदोलन के पुरोधा महान हुतात्मा अशोक सिंघल के नाम पर रखा गया है। जिला मंत्री अभिषेक शर्मा ने बताया

कार्यक्रम के दौरान १० टॉपर बच्चों को मिले प्रमाण पत्र और ट्रॉफी

कला संगम प्रशिक्षण कार्यशाला संपन्न

हरिभूमि न्यूज 🕪 गंजबासौदा

नवांकुर कला संगम प्रशिक्षण कार्यकला के समापन समारोह का आयोजन मंगलवार को हुआ। इस अवसर पर उपस्थित मुख्य अतिथियों में प्रशिक्षकों के अलावा प्रशिक्षणार्थियों के अभिभावकगण एवं मंज दीक्षित, महेंद्र दीक्षित, सपना तिवारी, अमोद तिवारी,

सुशीला साहू, रीना सैनी, अरविंद सैनी, विद्यालय के प्राचार्य शैलेंद्र कुमार दीक्षित, केशव लाहौरी, पहलवान सिंह राजपूत संदीप नारायण जेटली और संदीप रावत मंचासीन थे। इस दौरान जिन 105 छात्र-छात्राओं ने प्रशिक्षण कार्यशाला में सहभागिता के लिए रजिस्ट्रेशन करवाए थे। उन्हें प्रमाण पत्र प्रदान कर सम्मानित किया गया।

कार्यशाला समापन के अवसर पर एक प्रतियोगिता का आयोजन किया गया, जिसमें 10 टॉपर बच्चों को प्रमाण पत्र और ट्रॉफी देकर पुरस्कृत

कार्यशाला में उत्कृष्ट प्रदर्शन करने वाली छात्रा तनिका कुशवाह को चारों प्रशिक्षकों ने मिलकर कलर किट भेंट की। उल्लेखनीय है कि विद्यालय में 15 दिवसीय पूर्णतः निःशल्क कला संगम प्रशिक्षण कार्यशाला का आयोजन किया गया था। जिसमें शिक्षक रामनारायण नरवरिया के निर्देशन में छात्र हर्षित दीक्षित ने अपने तीन अन्य सहयोगियों अंश तिवारी, मयंक साह् और आन्या सैनी के साथ विद्यार्थियों को ड्राइंग, पेंटिंग, स्केचिंग, पेंटिंग कलर की जानकारी और प्रशिक्षण प्रदान किया।

शिक्षक गौरव साह ने भी इस कार्यशाला में भरपूर सहयोग प्रदान किया। विद्यालय परिवार द्वारा कार्यक्रम के निर्देशक रामनारायण नरवरिया और चारों प्रशिक्षक छात्र-छात्राओं को बैग एवं प्रमाण पत्र देकर सम्मानित किया गया। प्राचार्य शैलेंद्र कुमार दीक्षित ने छात्र-छात्राओं को प्रोत्साहित करते हुए प्रेरणादायक संबोधन दिया। इस अवसर पर छात्र, छात्राऐं उनके अभिभावकगण, नवांकुर-डॉल्फिन के शिक्षक शिक्षिकाऐं उपस्थित थे। सभी ने विद्यार्थियों को बधाई देकर उज्ज्वल भविष्य की कामना की है।

सामूहिक विवाह सम्मेलन आज



गंजबासौदा। मुख्यमंत्री कन्या विवाह, निकाह योजनांतर्गत सामुहिक विवाह, निकाह कार्यकम बुधवार ३० अप्रैल को नवीन कृषि उपज मंडी में आयोजित किया जा रहा है। दोपहर 12 बजे से आयोजित होने वाले इस विवाह सम्मेलन में नगर सहित आसपास के कई गांवों और विभिन्न नगरों के वर वधु शामिल होंगे। साथ ही प्रमुख जनप्रतिनिधि एवं अधिकारी कर्मचारी भी मौजूद रहेंगे। आयोजन को लेकर नवीन कृषि उपज मंडी में नपा सफाई कर्मियों द्वारा प्रांगण में साफ. सफाई कार्य किया गया।

सडक पर अव्यवस्थित ढंग से खडे वाहनों पर यातायात पुलिस ने किया जुर्माना

गंज बासौदा। मंगलवार को नगरपालिका और यातायात प्रलिस द्वारा संयुक्त रुप से कार्रवाई करते हुए

नगर के मुख्य मार्गों पर अभियान चलाया। इस दौरान सडक किनारे अव्यवस्थित ढंग र खडे दो पहिया वाहनों को नपा के वाहन में भरकर जय स्तंभ चौक

स्थित चौकी पर लाया गया। जहां दो पहिया वाहन मालिकों से जुर्माना वसल किया गया। अभियान के दौरान दो पहिया वाहन चालकों से 10900 रूपए शमन शुल्क वसूल किया गया।

पुलिस ने छुरा रखे घूम रहे युवक को पकड़ा

गंजबासौदा। सोमवार को रात्रि 12 बजे नया बस स्टेण्ड क्षेत्र में गाली गलौंज करने वाले एक युवक को सिटी थाना पुलिस द्वारा पकड़ा गया। जिसकी तलासी लेने पर युवक के पास से एक छुरा पाया गया। आरोपी पहचान उत्तरप्रदेश के मिर्जापुर निवासी रामपाल अहेरिया उम्र 25 वर्ष की रूप में हुई। पुलिस ने धारा 25 आर्म्स एक्ट के तहत कार्रवाई की है।



इंग्लिश एवं हिन्दी माध्यम PRÓPEI

Smart Classroom

प्रवेश प्रारंभ कक्षा 11 एवं 12 अंग्रेजी माध्यम

रमार्ट लर्निंग से अपने बच्चे की असली क्षमता को उजागर करें। आर्ट्स, मैथ्स, सांइस सिरोंज रोड, पेट्रोल पंप के पास, गंजबासौदा, जिला विदिशा (म.प्र)

Phone: 07594-220401 E-mail: smtratanbaijainschool@yahoo.in

खबर संक्षेप

ई-केवाईसी में विदिशा प्रदेश में सबसे आगे

विदिशा। समग्र ई-केवाईसी कार्यों में विदिशा जिले ने प्रदेश में पहला स्थान प्राप्त किया है। जिले में कुल 17,70,116 समग्र आईडी पंजीकृत हैं, जिनमें से अब तक 11,59,124 हितग्राहियों ने ई-केवाईसी पूरी कर ली है, जो कि 61.98% की उपलब्धि है। कलेक्टर अंशुल गुप्ता द्वारा प्रतिदिन समीक्षा की जा रही है तथा क्रियान्वयन में गति लाने के लिए लक्ष्य निर्धारित किए जा रहे हैं। यह ई-केवाईसी प्रक्रिया जनकल्याणकारी योजनाओं के लाभ प्राप्त करने के लिए अनिवार्य है।

जनसुनवाई में १७६ आवेदन आए, १०० हल

विदिशा। कलेक्टर अंशुल गुप्ता ने मंगलवार को आवेदकों की समस्याएं सुनीं। 176 आवेदकों के द्वारा आवेदन प्रस्तुत किए गए। कलेक्टर श्री गुप्ता के द्वारा मौके पर 100 आवेदनों का निराकरण किया गया है शेष लंबित आवेदनों पर समय सीमा में कार्यवाही कर निराकरण की जानकारी पोर्टल पर दर्ज करने के निर्देश विभागों के अधिकारियों को दिए गए है। कलेक्ट्रेट के भूतल स्थित जनसुनवाई कक्ष के समीप स्वास्थ्य विभाग द्वारा उपचार केम्प के अलावा आयष्मान कार्ड बनाए जाने के कार्यों का भी किया जा रहा है।

अब तक ३९३७४ मीट्रिक टन की खरीदी की गई

विदिशा। समर्थन मूल्य पर जिले में चना मसुर एवं सरसों की खरीदी की जा रही है। उपसंचालक केएस खपेड़िया ने बताया कि जिले में अब तक 16156 किसानों के द्वारा कुल 39374.68 मीट्रिक टन का विक्रय किया गया है। जिसमें चना 3929.50 मीट्रिक टन मसूर 34248.68 मीट्रिक टन एवं सरसों 1196.50 मीट्रिक टन शामिल है। वहीं अब तक 258.77 करोड़ का भुगतान किया जा चुका है। गौरतलब हो कि विदिशा जिले में चना मसूर एवं सरसों को समर्थन मूल्य पर क्रय करने हेतु 72 उपार्जन केंद्र संचालित हो रहे हैं जिसमें से चालू केदो की संख्या 67 है पंजीकृत किसानों की संख्या 50516 है। स्लाट बुक करने वाले किसानों की संख्या 21859 है।

बाल विवाह रोकने होगी छापामार कार्रवार्ड विदिशा। अक्षय तृतीया के दिन

होने वाले सामृहिक विवाह कार्यक्रमों में बाल विवाह की रोकथाम हेतु जिला विधिक सेवा प्राधिकरण आकस्मिक छापामारी करेगा। यह कार्रवाई राष्ट्रीय विधिक सेवा प्राधिकरण एवं राज्य विधिक प्रधान जिला न्यायाधीश जाकिर हसैन के मार्गदर्शन में की जाएगी। जिला न्यायाधीश नितेंद्र सिंह तोमर ने जानकारी दी कि इसमें महिला एवं बाल विकास विभाग और पुलिस विभाग का सहयोग लिया जाएगा। किसी भी बाल विवाह की पुष्टि होने पर संबंधित के विरुद्ध कानूनी कार्रवाई की जाएगी।

सूचना के अधिकार पर २ दिवसीय प्रशिक्षण

विदिशा। जिले के अधिकारियों एवं कर्मचारियों को सचना का अधिकार अधिनियम 2005 के तहत दो दिवसीय प्रशिक्षण दिया जा रहा है। प्रशिक्षण में शामिल होने संबंधित कर्मचारियों को समय पर उपस्थिति सुनिश्चित करने के निर्देश दिए गए हैं। अधिक जानकारी के लिए ई-दक्ष केंद्र प्रभारी से संपर्क किया जा सकता है।

अनाथ और कोविड-१९ से माता-पिता को खोने वाले बच्चों को भी प्रवेश

425 स्कूलों में आरटीई के तहत प्रवेश के लिए 7 मई से शुरू होगी प्रक्रिया, 29 को खुलेगी लॉटरी

विद्यार्थियों के दस्तावेजों का मूल सत्यापन 7 से 23 मई तक जनशिक्षा केंद्रों पर होगा।

हरिभूमि न्यूज 🕪 विदिशा

जिले में शिक्षा का अधिकार अधिनियम के तहत सत्र 2025-26 के लिए निजी स्कूलों में निशलक प्रवेश प्रक्रिया शुरू होने वाली है। मान्यता प्राप्त निजी गैर-अनुदान प्राप्त स्कूलों में 25 प्रतिशत सीटें आरक्षित की गई हैं।

आवेदन प्रक्रिया 7 से 21 मई तक ऑनलाइन चलेगी। शिक्षा विभाग 5 मई को मान्यता प्राप्त निजी स्कूलों और आरक्षित सीटों की जानकारी वेबसाइट पर जारी करेगा। आवेदकों को जन्म प्रमाण पत्र. निवास प्रमाण पत्र, बीपीएल प्रमाण-पत्र और माता-पिता के पहचान-पत्र अपलोड करने होंगे। दस्तावेजों का मूल सत्यापन 7 से 23 मई तक जनशिक्षा केंद्रों पर होगा।

इन बच्चों को मिल सकेगा प्रवेश

प्रवेश के लिए पात्र समूहों में अनुसूचित जाति-जनजाति, वन भूमि पट्टाधारी और विमुक्त जाति के बच्चे शामिल हैं। दिव्यांग बच्चे, एचआईवी ग्रस्त बच्चे और गरीबी रेखा के नीचे के परिवारों के बच्चे भी आवेदन कर सकते हैं। अनाथ बच्चों और कोविड-19 से माता-पिता को खोने वाले बच्चों को भी प्रवेश मिल सकेगा।

29 मई को लॉटरी से किया जाएगा आवंटन

आयु सीमा के अनुसार नर्सरी में 3 से 4.5 वर्ष, केजी-1 में 4 से 5.5 वर्ष के बच्चे प्रवेश ले सकते हैं। केजी-2 में 5 से 6.5 वर्ष और कक्षा 1 में 6 से 7.5 वर्ष के बच्चे पात्र हैं। आवेदन में किसी समस्या के लिए विकासखंड के बीआरसीसी कार्यालय में स्थापित सविधा डेस्क पर संपर्क किया जा सकता है। स्कूलों का आवंटन 29 मई को लॉटरी के माध्यम से किया

मूल्यांकित उत्तरपुस्तिकाओं की पुर्नगणना के दिशा निर्देश जारी

कक्षा 5 और 8वीं की वार्षिक उत्तरपुस्तिकाओं की पुर्नगणना प्रक्रिया के संबंध में राज्य शिक्षा केन्द्र ने निर्देश जारी कर दिए हैं। कक्षा 5 एवं 8 की वार्षिक मुख्य परीक्षा के परीक्षा परिणाम की घोषणा के बाद उत्तरपुस्तिकाओं की पुर्नगणना का प्रावधान किया जा रहा है। पांचवीं एवं आठवीं बोर्ड परीक्षा के मूल्यांकन उपरांत यदि कोई परीक्षार्थी अथवा अन्य पुर्न गणना करना चाहते हैं तो वह करा सकते हैं।

कक्षा 5वीं एवं 8वीं के परीक्षा परिणाम की घोषणा के 5 दिवस दिन बाद 3 अप्रैल से परीक्षा पोर्टल पर पुनर्गणना हेतु सुविधा लाईव की जा चकी है। पुनर्गणना हेत् विद्यालय के माध्यम से छात्रों के मुल्यांकन हरी स्याही से किया जाएगा

निर्धारित समयावधि के उपरांत परीक्षा पोर्टल पर पुनर्गणना हेतु पंजीकृत समस्त आवेदन मल्याकन केन्द्रों आधकारा के लांगिन पर प्रदार्शित होंगे। मल्यांकन केन्द्र अधिकारी का दायित्व होगा कि कक्षावार एवं विषयवार पुनर्गणना का कार्य उस मूल्यांकनकर्तृता से न कराया जाये जिसके द्वारा पूर्व में उत्तरपुस्तिका का मूल्यांकन किया गया है। पुनर्गणना हेत प्राप्त आवेदन मूल्यांकन केंद्र अधिकारी के लॉग इन पर

पुनर्गणना के आवेदन पोर्टल पर पंजीकत किए जाएंगे। पनर्गणना कराने पोर्टल पर समयावधि में विषयों का चयन करने एवं विषय को एडिट करने की सुविधा रहेगी। निर्धारित समयावधि के बाद किसी भी

हरिभूमि न्यूज 🕪 शमशाबाद

शमशाबाद वन परिक्षेत्र में लटेरी

मार्ग पर जटपुरा वैरियर वन चेकिंग

नाका दो साल से बंद है। वन चेकिंग

नाका बंद होने से लकड़ी चोरों के

हौसले बढ़ गए हैं। आसपास के

जंगलों से सागौन की लकड़ी काटी

जा रही है। वन माफिया बिना किसी

रोकटोक के मोटरसाइकिल से

लकड़ी ले जाकर बेच रहे हैं। विभाग

की अनदेखी से जंगलों का नकसान

हो रहा है। वन उपज नाकों में विगत

कर्मचारी चौकीदार रात में बदल

बदल कर इयुटी लगाई जाती थी जो

रात में गस्त करके जांच करते थे

दो वर्ष पहले वन विभाग के

दो वर्ष से ताले डले हैं।

उपलब्ध होंगे। पश्चात अंकों की वृद्धि ही स्वीकार्य होगी। पुनर्गणना में कम अंक होने की स्थिति में पूर्व के प्राप्तांक ही मान्य होंगे एवं पोर्टल पर छात्रवार एवं विषयवार नो चैंज अंकित किया जाए। पुनर्गणना कार्य में संलग्न मूल्यांकनकर्ता प्रश्नवार प्राप्तांको के योग एवं अमूल्यांकित भाग का परीक्षण करेंगे। अमूल्यांकित भाग का मूल्यांकन भी मुल्यांकनकर्ता द्वारा किय

परिस्थिति में पुनर्गणना हेतु आवेदन स्वीकार नहीं किये जायेंगे। पुनर्गणना हेतु परीक्षा पोर्टल पर आवेदन दर्ज किए जाने हेतु यह सुविधा ओपन होने के बाद 15 दिवस की समयावधि निर्धारित की गई है।

मरीज बनकर करता था मोबाइल चोरी, सुरक्षाकर्मी ने रंगे हाथों दबोच लिया

हरिभूमि न्यूज 🕪 विदिशा

जिला चिकित्सालय में एक चोर को सुरक्षा गार्ड्स ने मोबाइल चोरी करते रंगे हाथों पकड़ा। आरोपी हाथ-पैर में पट्टी बांधकर मरीज बनकर अस्पताल जाता था। फिर मौका देखकर अन्य मरीजों के मोबाइल चुरा लेता था।

सुरक्षा गार्ड महेंद्र जोशी, मोहन सिंह राजपूत और महिला गार्ड भारती अहिरवार ने आरोपी की संदिग्ध गतिविधियों पर नजर रखी। मौका देखते ही उसे पकड लिया। पूछताछ

में आरोपी ने अपना नाम नितिन रैकवार बताया। वो डंडापुरा का रहने वाला है। उसने बताया कि वो अब तक दो मोबाइल चुरा चुका है। उसने एक दिन पहले भी अस्पताल से एक मोबाइल चराया था।

सुरक्षा गार्ड्स ने आरोपी को पुलिस के हवाले कर दिया। एसआई राजेश कुकरेती ने आरोपी को कोतवाली थाने भेज दिया है। पुलिस अब अन्य मोबाइल चोरी के मामलों का खुलासा करने के लिए आरोपी से पछताछ कर रही है। एसआई ने तीनों गार्ड की सतर्कता की सराहना की है।

संविधान बचाओ रैली को लेकर प्रभारी नियुक्त किए

हरिभूमि न्यूज 🕪 विदिशा

अखिल भारतीय राष्ट्रीय कांग्रेस के आह्रान पर मध्य प्रदेश कांग्रेस कमेटी के अध्यक्ष जीत पटवारी के निर्देश पर जिला कांग्रेस कमेटी के अध्यक्ष मोहित रघुवंशी ने विदिशा जिले में रैली की तैयारी को लेकर प्रभारी नियक्त कर दिए हैं।

कांग्रेस द्वारा संविधान बचाओ रैली निकाल रही है। जिसका ८ मई को विदिशा में जिला स्तर पर गांधी

चौक से शुभारंभ होगा। रैली तिलक चौक माधवगंज खरीफाटक रोड पीतलमिल अंबेडकर प्रतिमा तक पहुंचेगी। जिसके लिए राजकुमार पासी, आशीष माहेश्वरी, रवि साह, मनोज खींची. धर्मेंद्र यादव, जावेद जितेंद्र लक्ष्मीनारायण शर्मा. केसर भाई. रमेश पारधी. अवध नारायण शर्मा अंसार खान संतोष अहिरवार, अर्पित उपाध्याय को प्रभारी बनाया

केंद्रीय मंत्री शिवराज सिंह चौहान के आगमन को लेकर बैठक हुई

3 मई दोपहर के 1 बजे, तहसील प्रांगण में होगा कार्यक्रम।

हरिभूमि न्यूज 🕪 ग्यारसपुर

केंद्रीय मंत्री कृषि कल्याण एवं पंचायत ग्रामीण विकास मंत्री शिवराज सिंह चौहान के आगमन को लेकर मंगलवार को ग्यारसपुर के जनपद सभागार में बैठक हुई।

बैठक में गंजबासौदा विधायक हरि सिंह रघुवंशी, विदिशा विधायक मुकेश टंडन, जिला अध्यक्ष

अक्षय तृतीया पर विवाह आज

हरिभूमि न्यूज. विदिशा। मुख्यमंत्री कन्या

विवाह-निकाह योजना के तहत आज सामृहिक

वैवाहिक विवाह होंगे। कलेक्टर अंशुल गुप्ता

ने अक्षय तृतीया पर संपन्न होने वाले सामुहिक

वैवाहिक कार्यक्रमों की निगरानी व मानिटिरिंग

करने के निर्देश दिए हैं। उन्होंने विवाह में

शामिल होने वाले युवा व युवतियों की आयु

सीमा का परीक्षण बारीकी से करने के निरीक्षण

ढिए है। सामाजिक न्याय विभाग के उप

संचालक व जिला पंचायत के अतिरिक्त सीईओ

पंकज जैन ने बताया कि अब तक जिले में

1539 आवेदन पत्र प्राप्त हुए हैं जबकि

ऑनलाइन दर्ज आवेदनों की संख्या 980 है।

महाराज सिंह दांगी, पूर्व जिला अध्यक्ष राकेश जादौन, जिला पंचायत सीईओ जनपद सीईओ मौजुद रहे। विधायकों द्वारा केंद्रीय मंत्री की विशाल आमसभा को लेकर निर्देश दिए गए हैं और प्रशासन से व्यवस्थाओं को लेकर

आमसभा में केंद्रीय मंत्री

प्रधानमंत्री किसान सम्मान निधि, प्रधानमंत्री जन मन आवास योजना के हितग्राहियों एवं पीएम जनमन के तहत निर्माण आवास के हितग्राहियों को हित लाभ का प्रमाण पत्र वितरित करेंगे। आमसभा ग्यारसपुर की

तहसील प्रांगण में स्थान तय किया गया है। 3 मई दिन शनिवार को दोपहर के 1 बजे केंद्रीय मंत्री शिवराज सिंह चौहान ग्यारसपुर में विशाल आमसभा को संबोधित करेंगे। बैठक में केंद्रीय मंत्री दर्जा प्राप्त प्रेमनारायण विश्वकर्मा, मंडल अध्यक्ष प्रतीक कंग, अजय गुर्जर, रोहित मीणा, , महामंत्री शिवराज रघुवंशी, जनपद अध्यक्ष प्रतिनिधि बुजेश लोधी, पूर्व मंडल अध्यक्ष मुकेश सोनी, राजेंद्र मीणा, एसडीएम मनोज कुमार उपाध्याय, तहसील ग्यारसपुर के जनपद सदस्य, सरपंच

कार्यकर्ता बैठक में मौजूद रहे।

वन भूमि से अतिक्रमण हटाया

हरिभूमि न्यूज. विदिशा।अंतर्गत दरगवां लघु सिंचाई परियोजना डूब क्षेत्र के एवंज में ग्राम अहमदपुर पठारिया में 35.500 हेक्टेयर वर्न विभाग को आवंटित की गई थी। हस्तांतरित भिम में से 25.00 हेक्टेयर भूमि पर 25 आदिवासी परिवार एवं 5 अन्य संमुदाय के परिवार का अतिकमण पाया गया था। मंगलवार को वनमंडल अधिकारी विदिश हेमंत यादव द्वारा मॉनिटरिंग की गई। उपमंडल अधिकारी विदिशा हिमांशु त्यागी द्वारा मौके पर उपस्थित रहकर यह कार्रवाई की गई। वन परक्षेत्र अधिकारी, विदिशा पिंकी रघुवंशी एवं समस्त रेंज स्टाफ सहित पुलिस बल थाना प्रभारी खामखेडाँ, थाना प्रभारी करारिया तथा राजस्व विभाग के आरआई, पटवारी के संयुक्त कार्यवाही कर उक्त भूमि को अतिक्रमण मुक्त कराकर सीमांकन रेखा पर खंती खुदाई कार्य एवं पौधारोपण हेतुँ गह्वा खुदाई हेतु चिन्हांकन कार्य करायाँ गया।

गणना में 262 व्यस्क, 60 अव्यस्क गिद्द मिले

हरिभुमि न्यूज 🔪 विदिशा

मंगलवार को सभी परिक्षेत्रों में एक दिवसीय गिद्ध गणना की गई। गणना में वनमंडल में 262 व्यस्क एवं 60 अव्यस्क कुल 322 गिद्ध पाए गए। गिद्दों की गणना वनमडलाधिकारी हेमंत यादव के निर्देशन में की गई एवं वे स्वयं भी सोंठिया अंतर्गत गिद्ध गणना में शामिल हए। गौरतलब है कि इसके पूर्व 17,18 एवं 19 फरवरी को गिद्ध गणना की गई थी, जिसमें विदिशा में 557 वयस्क एवं अवयस्क गिद्ध पाए गए थे। डीएफओ हेमंत यादव द्वारा लिए गए छायाचित्र मुख्यमंत्री द्वारा साझा किए गए थे।



असलम, अजय और मोंटी ने मचाया धमाल

नटेरन। नटेरन में चल रहे नाइट क्रिकेट दुर्नामेंट सीजन 1 के आठवें दिन तीन मुकाबले खेले गए। पहला मुकांबला यूआर ११ और सुपर किंग के बीच खेलां गया। सुपर किंग ने टॉस जीतकर पहले गेंदबाजी करने का फैसला किया। युआर ११ ने शानदार बल्लेबाजी करते हुँए ८ ओवर में ८८ रन बनाए। सपर किंग ने विस्फोटक बल्लेबाज असलम खान की बदौलत सिर्फ 7.4 ओवरों में लक्ष्य हासिल कर लिया। असलम खान (४६ रन, १४ गेंद) को उनकी तुफानी बल्लेबाजी के लिए 'मैन ऑफ द मैच' चुना गया। दूसरे मैच में कान्हा 11 ने गेंदबाजी का फैंसला किया। यूआर 11 को सिर्फ 52 रनों पर रोक दिया। कान्हा 11 ने मैच आसानी से जीत लिया। अजय मीणा 'मैन ऑफ द मैच' बने। दिन का अंतिम मैच बेहद रोमांचक रहा। कान्हा ११ के कप्तान और तेज गेंदबाज मोंटी ने 2 ओवर में 2 रन देकर ४ विकेट झटके। सुपर किंग २७ की पूरी टीम टूर्नामेंट के अभी तक के सबसें कम स्कोर ४२ रनों पर सिमट गई और कान्हा 11 ने यह मुकाबला भी जीत लिया। मोंटी को गेंदबाँजी के लिए

बैरियर जटपूरा • स्चना 🛭 1 व्यस्त्य रोकाकार वर्गीप्रवास DESCRIPTION HOLDS जिससे लकडी चोरों में भय बना वाहन से आए दिन ले जा रहे हैं।

जटपुरा वैरियर वन चेकिंग नाका २ साल से बंद

बनोप्ज़ जॉच बेरियर ज़**टपुरा**

रहता था। लेकिन अब दो वर्ष से जांच वैरियर बंद रहने से वन माफिया बेखौफ हो गया। खुलेआम कोलुआ, सालाखेड़ी सहित लटेरी क्षेत्र के जंगल से सागौन पेड़ों को काटकर मोटर साइकिल, लोडिंग विभाग द्वारा कोलुआ जंगल में सबसे अच्छा सागौन पेड जंगल माना जाता है लेकिन वन विभाग की अनदेखी के चलते अब वन माफिया की नजर इसी जंगल पर है। आए दिन लकडी चोर सागौन के

हैं और बेखौफ सागौन पेड़ काटकर सिल्लियां बनाकर आसपास के गांव ले जाते हैं। ग्रामीणों ने कई बार शिकायत की, लेकिन कार्रवाई नहीं हुई। डीएफओ हेमंत यादव का कहना है

पेड काटकर सिल्लियां बना कर ले

जा रहे हैं। लकडी चोर सडक

किनारे ही बड़े बड़े सागोन पेड़ काट

रहे.अधिकारी आसपास के लोगों

पर कार्यवाही कर अपनी कागजी

खाना पूर्ति कर लेते हैं। विगत दो

तीन माह से रात में 12 बजे के

आसपास व सुबह चार पांच बजे

एक दो दिन छोड़कर आधा दर्जन

मोटर साइकिल से लकड़ी चोर आते

कि मैं जल्द ही जानकारी लेकर चेकिंग नाका को चालु करवाता हं बिना बकाया बताए ही बैंक ने रोकी

एनओसी, आयोग ने लगाई फटकार 2 माह में प्रमाण-पत्र जारी करने और मानसिक पीडा के लिए 4 हजार देना होगा

हरिभूमि न्यूज 🕪 विदिशा

इक्विटास स्मॉल फाइनेंस बैंक की लापरवाही और सेवा में कमी पर उपभोक्ता आयोग ने सख्त रुख अपनाते हुए उसे आदेशित किया है कि वह विदिशा के पूरनपुरा निवासी मेघराज तिवारी को बिना किसी अतिरिक्त राशि की मांग किए ऋण समाप्ति प्रमाण-पत्र (एनओसी) जारी करे। साथ ही मानसिक पीड़ा और वाद व्यय के लिए कुल 4 हजार रुपए की क्षतिपूर्ति भी दो माह के भीतर अदा करे।

यह आदेश आयोग की अध्यक्ष शशिकला चंद्रा द्वारा पारित किया गया। एडवोकेट राजनारायण तिवारी ने बताया कि परिवादी मेघराज तिवारी ने अक्टूबर 2018 में बैंक से 4.06 लाख रुपए का वाहन ऋण लिया था, जिस पर ब्याज सहित कुल 5.48 लाख रुपए की राशि 48 मासिक किस्तों में चुकानी थी। उन्होंने समय पर सभी किस्तों का भगतान किया। मार्च 2020 में कोविड के कारण मोरेटोरियम की घोषणा के चलते बैंक ने तीन महीनों (अप्रैल, मई, जून 2020) की किस्तें नहीं काटीं, जबिक खाते में पर्याप्त राशि उपलब्ध थी। बैंक ने बाद में स्वयं काटी

किस्तें, फिर भी बताया बकाया-बाद में बैंक ने दिसंबर 2022, जनवरी 2023 और दिसंबर 2023 को वह तीनों किस्तें खाते से काट लीं। इसके बावजूद जब परिवादी ने ऋण समाप्ति के बाद एनओसी मांगी तो बैंक ने 16,789 रुपए की अतिरिक्त मांग कर प्रमाण-पत्र देने से इनकार कर दिया।

आयोग ने पाया कि बैंक ने किस्तें काटने की कोई सूचना नहीं दी और बाद में स्वयं खाते से राशि निकाल ली। इसके बावजद एनओसी रोकी गई जो सेवा में गंभीर कमी है। दो माह में कार्रवाई न करने पर देना होगा ब्याज-आयोग ने स्पष्ट किया कि बैंक 16,789 रुपए की मांग किए बिना तीनों किस्तों पर देय ब्याज लेकर दो माह में एनओसी जारी करें। साथ ही मानसिक पीडा व वाद व्यय के लिए 4 हजार रुपए का भुगतान करें। निर्धारित समय में भगतान न करने की स्थिति में बैंक को 2 प्रतिशत वार्षिक ब्याज भी देना होगा।

ऑडिटोरियम में केंद्रीय विद्यालय का दो दिवसीय वार्षिकोत्सव हुआ

वार्षिकोत्सव में दिखी संस्कृति की झलक

हरिभूमि न्यूज 🕪 विदिशा

पीएमश्री केन्द्रीय विद्यालय विदिशा में मंगलवार को वार्षिकोत्सव बड़े ही हर्षोल्लास एवं गरिमामय वातावरण में मनाया गया। कार्यक्रम का शुभारंभ दीप प्रज्वलन एवं देव आराधना के साथ किया गया।

मुख्य अतिथि के रूप में माननीय विद्यालय प्रबंधन समिति के अध्यक्ष कलेक्टर अंशुल गुप्ता उपस्थित रहे। विद्यालय की प्रधानाचार्य गीता भदौरिया ने स्वागत भाषण में विद्यालय की उपलब्धियों और आगामी लक्ष्यों को साझा किया। इस अवसर पर विद्यालय के छात्रों ने रंगारंग सांस्कृतिक कार्यक्रमों की





विदिशा। ऑडिटोरियम में आयोजित कार्यक्रम के दौरान केंद्रीय विद्यालय के छात्र छात्राओं ने मनमोहक प्रस्तुतियां दीं। कार्यक्रम में पहुंचे अतिथियों का सम्मान किया गया।

मनमोहक प्रस्तुति दी। नृत्य, संगीत, नृत्य-नाटिका ने सभी दर्शकों को मंत्रमुग्ध कर दिया। इस अवसर पर विद्यालय प्राचार्य गीता भदौरिया द्वारा विद्यालय की वार्षिक रिपोर्ट भी प्रस्तुत की गई। जिसमें शैक्षणिक, खेलकूद, विज्ञान, गणित, सीसीए,

विद्यालय की उपलब्धियों एवं विद्यालय की शैक्षिक योजना पर प्रकाश डाला गया। कार्यक्रम का और ईबीएसबी जैसे क्षेत्रों में समापन राष्ट्रगान के साथ हुआ।

विद्यालय परिवार, अभिभावकगण एवं स्थानीय समदाय के सदस्यों की उपस्थिति ने इस आयोजन को और

सिंगल क्लिक से आज सीएम राशि जमा करेंगे

विदिशा। मुख्यमंत्री डॉ. मोहन यादव के द्वारा मुख्यमंत्री जनकल्याण संबल 2.0 योजना की अनुगृह सहायता राशि बुधवार अक्षय तृतीया 30 अप्रैल को धार जिले के उमरबन में प्रस्तावित प्रदेश स्तरीय कार्यक्रम में सिंगल क्लिक से राशि अंतरित करेंगे। कलेक्टर अंशुल गुप्ता ने श्रम विभाग के अधिकारियों के साथ-साथ जनपदों व निकायों के अधिकारियों को निर्देशों के अनुरूप तमाम कार्यवाहियां पूर्ण कराने के निर्देश दिए हैं। प्रदेश स्तरीय हितलाभ वितरण कार्यक्रम का लाइव प्रसारण सम्पूर्ण मध्यप्रदेश में देखा, सुना जा सकेगा। इसके लिए विदिशा जिले के एनआईसी वीसी केंद्र में हितग्राही मौजूद रहेंगे। श्रम पदाधिकारी ने बताया कि मुख्यमंत्री द्वारा विदिशा जिले के छह सौ हितग्राहियों को 13.55 करोड डीबीटी के माध्यम से राशि अंतरित करेंगे।

सेवानिवृत्त शिक्षक महेश श्रीवास्तव का किया सम्मान विदिशा। शासकीय प्राथमिक शाला नाना के बाग में पदस्थ शिक्षक महेश कुमार

श्रीवास्तव ४१ वर्ष की सेवा अवधि पूर्ण कर सेवानिवृत्त हुए।शाला द्वारा सेवानिवृत्ति सम्मान समारोह आयोजित कर उनका सम्मान किया गया। इस दौरान संकुल प्राचार्य दीप्ति शुक्ला के साथ जनपंद अध्यक्ष वीरसिंह रघुवंशी, मप्र राज्य कर्मचारी संघ के जिलाअध्यक्ष ईश्वर प्रसाढ शर्मा.



कार्यकारी अध्यक्ष भगत सिंह राजावत, जनपद शिक्षा केंद्र प्रभारी बलभद्र मीणा सुरेश जाटव, पार्षद गोलू चौधरी, विमलेश सक्सेना, बीएसी संतोष नामदेव जमूना साहू, फाहरूख जफर, जितेंद्र रघुवंशी, लींग श्रीवास्तव, ज्योतिवाला सोनी , राजेश मिश्रा आदि उपस्थित रहे।

कार्यालय-रजिस्ट्रीकरण अधिकारी उत्तम बीज उत्पादक सहकारी संस्था मर्यादित छपारा पठारी

पंजीयन क्र. ७५९, दिनांक ०१.०७.२०१० सदस्यता सूची प्रथम प्रकाशन सूचना

त्तम बीज उत्पादक सहकारी संस्था मर्यादित छपारा पठारी के सदस्यता सूची का प्रकाशन सोसाइटी कार्याल के नोटिस बोर्ड. उप/सहायक पंजीयक सहकारी सोसाइटीयें विदिशा कार्यालय. संबंधित विकास खण्ड करवा कार्यालय, जिला सहकारी केन्द्रीय बैंक की प्रमख शाखा पठारी के सचना पटल पर दिनांक 29.04.2025 क काशित किया गया है। यदि किसी भी सदस्य को इस पर कोई दावा या आपत्ति प्रस्तुत करना हो तो दिनांव 29.04. 2025 से दिनांक 06.05.2025 तक सोसाइटी कार्यालय में श्री वलवीर सिंह, सचिव को सप्रमा लिखित में प्रस्तुत कर सकते हैं। प्राप्त दावे एवं आपत्तियों का निराकरण सोसाइटी कार्यालय में दिनांव सकते है। यदि किसी सदस्य की कोई आपनि है और वह उपस्थित नहीं होता है तो भी उपलब्ध अभिलेखों : आधार पर आपत्तियों का निराकरण किया जावेगा ।

रजिस्ट्रीकरण अधिकारी संस्था मर्यादित छपारा पठारी

जिलेभर में होंगे लगभग दो हजार से अधिक विवाह, तैयारियां पूर्ण

क्षय तृतीया' से बाजार में बढ़ी रौनक, खरीदारों की रही भारी भीड़

हरिभूमि न्यूज 🕪 रायसेन

आज अक्षय तृतीया अबूझ मुहूर्त के अवसर पर होने वाले विवाहों के चलते बाजार में खासी रौनक देखी गई। बाजार में कपड़ा, बर्तन, सोना-चांदी की दुकानों पर खरीदारों की भारी भीड़भाड़ रही। बाजार में कई बार जाम की स्थिति निर्मित हुई, जिससे लोगों को परेशानी का सामना

अक्षय तृतीया के अवसर पर प्रशासनिक स्तर पर जिलेभर में सामूहिक विवाह सम्मेलन में 419 जोड़े विवाह बंधन में बधेंगे, वहीं सामाजिक वैवाहिक सम्मेलनों एवं पारिवारिक वैवाहिक आयोजनों में लगभग 1500 जोड़े परिणय सुत्र में बंधेंगे। विवाहों को लेकर जिलेभर के समस्त मैरिज गार्डन, टेंट, डीजे, बैंड, घोड़े आदि की बुकिंग पहले से ही हो चुकी है। जिसके चलते लोगों को अब परेशानी का सामना करना पड़ रहा है।

आर्टिफिशियल ज्वेलरी की मांग बढी

सोने की कीमत आसमान छूने के कारण सोना खरीदना लोगों की पहुंच से दूर होता जा रहा है। इसी के चलते लोगों का रुझान अब आर्टिफिशियली ज्वेलरी की ओर बढता दिखाई दिया। लोग अन्य धात् के आभूषणों में ज्यादा दिलचस्पी दिखा रहे है। बढ़ी मांग के चलते इस समय बाजार में ग्राम ज्वेलरी के अलावा कुंदन



कहां कितने होंगे विवाह

सांची

सिलवानी

उदयपुरा

करना पड रहा है।

ओबैदुल्लागंज

विवाह

64

100

66

81

ज्वेलरी, सेमी मोती ज्वेलरी, रजवाड़ी

हार, राजपुतानी ज्वेलरी, नेकलेस सहित

कई आर्टिफिशियली ज्वेलरी आसानी से

बाजार से उपलब्ध हो पा रही है। पर्ल

ज्वेलरी की भी खुब मांग हो रही है, सोने

के भाव बढ जाने से लोगों को

आर्टिफिशियली ज्वेलरी से समझौता

3 योगों का संयोग आज

वैशाख शक्ल ततीया यानी अक्षय ततीया इस बार आज 30 अप्रैल को अत्यंत दुर्लभ योगों के संयोग के साथ मनाई जाएगीं। यह तिथि स्वयं सिद्ध और अबूझ मुहूर्त वाली होती है, लेकिन इस वर्ष इसमें गजकेसरी योग, सर्वार्थ सिद्धि योग और रवि शोभन योग भी बन रहे हैं, जो इस दिन को और भी अधिक फलदायक बना रहे हैं। इस दिन सूर्य, चंद्र और शुक्र तीनों ग्रह अपनी उच्च राशि में रहेंगे, जिससे यह दिन निवेश, खरीदारी और धार्मिक कार्यों के लिए अत्यंत लाभकारी रहेगा।

परिणय सूत्र में बंधेंगे २ हजार से अधिक जोड़े

अक्षय तृतीया पर आयोजित मुख्यमंत्री कन्या विवाह योजना अंतर्गत सामूहिक वैवाहिक कार्यक्रम में 419 जोड़े विवाह बंधन में बंधेंगे। वहीं पुरे जिलेभर में लगभग 1500 से अधिक वैवाहिक कार्यक्रम संपन्न होने की उम्मीद जताई जा रही है। वहीं बीते 12 मार्च को मुख्यमंत्री विवाह सामूहिक सम्मेलन में जनपद पंचायत सांची अंतर्गत 11 विवाह एवं 33 निकाह सम्पन्न हुए। वहीं गैरतगंज में 58 विवाह 80 निकाह सम्पन्न हुए और नगर पालिका रायसेन अंतर्गत 15 विवाह एवं 12 निकाह सम्पन्न हो चुके है।

बाल विवाह को लेकर पशासन चौकस

अक्षय तृतीया पर बाल विवाह न हो पाए, इसके लिए प्रशासन काफी सख्त रवैया अपना रहा है। जिला प्रशासन ने कई टीमें गठित की है, वहीं कई सामाजिक संगठन भी बाल विवाह रोकने के लिए तत्पर है। अगर कोई बाल विवाह कराते पाया जाता है, तो उस पर बाल विवाह अधिनियम की धारा के तहत कार्रवाई की जाएगी। जिसमें बालक-बालिकाओं के माता-पिता, पंडित, हलवाई, बैंडबाजा. बाराती आदि पर केस दर्ज कराया जा सकता है। जिला प्रशासन की लगभग 46 टीमें बाल विवाह रोकने के लिए मैदान में है।

170 नवयुगल आज बंधेंगे परिणय सूत्र में



सिलवानी। नगर में अक्षय तृतीया के अवसर पर बुधवार को नगर परिषद के द्वारा मुख्य मंत्री सामृहिक कन्या विवाह, निकाह सम्मेलन का आयोजन किया जा रहा हैं। इस विवाह आयोजन में 170 जोड़े परिणय सूत्र मे बंध कर अपने नए जीवन का आगाज करेगें। नव युगल को सफल दांपत्य जीवन का आशीर्वाद देने बड़ी संख्या में जन प्रतिनिधि व गणमान्य नागरिक मौजूद रहेंगें।

नगर से निकले स्टेट हाईवे 44 पर बजरंग चौराहा से आगें उदयपुरा मार्ग के किनारे निजी भूमि पर नप के द्वारा कार्यक्रम आयोजित किया जा रहा है। करीब एक एकड़ भूमि पर कार्यक्रम को लेकर तैयारियां की गई है। यहां पर दो, चार पहिया वाहन पार्किंग, भोजन शाला, पेयजल, विवाह, निकाह मंडप, मंच सहित अन्य व्यवस्थाए की गई है। कार्यक्रम स्थल पर प्रवेश करने तथा बाहर निकलने के लिए दो गेट बनाए गए हैं। नपा अमला व्यवस्थाओं को अंतिम रूप देने में जुटा हुआ है। बुधवार को आयोजित किए जा रहे मुख्यमंत्री सामहिक कन्यादान विवाह सम्मेलन में 70 जोड़ो का निकाह इस्लाम पद्धति से संपन्न कराया जाएगा। 70 जोड़े विवाह कबूल कर अपने दांपत्य जीवन का आगाज करेगें। निकाह वाले परिवारो में खुशियां देखी जा रही है। निकाह से पूर्व आयोजित किए जाने वाले कार्यक्रम आयोजित किए जा रहे है। विवाह सम्मेलन की तैयारियां आयोजक संस्था नगर परिषद के द्वारा पूर्ण कर ली गई हैं। सम्मेलन में कुल 170 जोड़े विवाह बंधन में बंध कर दांपत्य जीवन की तरफ कदम बढाएंगे।

वार्डवासियों के पट्टों की मांग को लेकर पार्षद ने सौंपा ज्ञापन

जनसुनवाई ने पार्षद देवेंद्र यादव ने लगाई गुहार



हरिभूमि न्यूज 🕪 रायसेन

मंगलवार को जनसुनवाई में नगर पालिका के वार्ड 14 के पार्षद देवेंद्र यादव द्वारा वार्ड वासियों के साथ कलेक्टर अरुण विश्वकर्मा को ज्ञापन सौंपा एवं गरीब, वंचित लोगों के पट्टे बनाने के लिए गृहार लगाई।

ज्ञापन में कहा गया कि वार्ड 14 राहुल नगर में लगभग 300 गरीब परिवारों को आवास के लिए पट्टा प्रदान नहीं किया गया है। जबकि रायसेन कस्बा पटवारी सीताराम आदिवासी द्वारा वार्ड में पट्टे के लिए

सर्वे कार्य पूर्ण कर लिया गया है। उन्हें नियमों में शिथिल कर आवासों के लिए पट्टे बनाए जाने की अविलंब मांग की है। पीएम नरेंद्र मोदी की मंशा अनुसार हर एक गरीब को पक्के घर का सपना पुरा किया जाएगा। लेकिन वार्ड 14 राहुल नगर में तीन सैकड़ा गरीबों को पट्टे बनाने से क्यों वंचित किया गया है। उन्होंने चेतावनी देते हुए कहा कि कस्बा पटवारी सीताराम आदिवासी द्वारा यदि पट्टे सर्वे के बाद जल्द नहीं बनाए गए तो सडक पर उतरकर चक्काजाम किया जाएगा।

कच्ची शराब के खिलाफ महिलाओं का विरोध

हरिभूमि न्यूज ▶े रायसेन

जिले के सुल्तानपुर थाना क्षेत्र में अवैध शराब बिक्री के विरोध में दर्जनों महिलाएं मंगलवार को कलेक्ट्रेट पहुंचीं। महिलाओं ने तालाब टोला और पुनर्वास कॉलोनी में चल रही अवैध कच्छी शराब बिक्री को रोकने की मांग की। महिलाओं ने कलेक्टर को बताया कि गांवों में शराब की वजह से घरेलू

हिंसा बढ़ रही है। इससे महिलाओं और बच्चों को शारीरिक और मानसिक यातना झेलनी पडती है।

कलेक्ट्रेट के बाहर बड़ी संख्या में महिलाएं एकत्र हुईं। सभी ने शराब के खिलाफ कड़ी कार्रवाई की मांग की। महिलाओं ने चेतावनी दी कि अगर जल्द कार्रवाई नहीं हुई तो वे आंदोलन करेंगी। प्रशासन ने महिलाओं की मांग पर उचित कार्रवाई का आश्वासन दिया है।

खबर संक्षेप

कार की टक्कर से बाइक सवार युवक हुआ घायल सलामतपुर। थाना क्षेत्र अंतर्गत

भोपाल-विदिशा स्टेट हाईवे 18 पर मंगलवार को एक तेज रफ्तार कार ने मोटरसाइकिल को टक्कर मार दी, जिससे बाइक सवार युवक घायल हो गया। प्रत्यक्षदर्शियों के अनुसार, मोटरसाइकिल चालक इंदौर से सागर की ओर जा रहा था वहीं कार विदिशा से भोपाल की दिशा में जा रही थी। हाईवे पर अचानक हुए इस टक्कर से मोटरसाइकिल चालक को चोटें आईं। हालांकि, प्राप्त जानकारी के अनसार इस हादसे की अब तक थाने में कोई शिकायत दर्ज नहीं कराई गई है। स्थानीय लोगों का कहना है कि इस मार्ग पर आए दिन तेज रफ्तार वाहनों की वजह से दुर्घटनाएं होती रहती हैं, जिससे यात्रियों को खतरा बना रहता है।

रेबीज इंजेक्शन न मिलने से ग्रामीण होते हैं परेशान

दीवानगंज। सांची विकासखंड के अंतर्गत आने वाले प्राथमिक स्वास्थ्य केंद्र दीवानगंज में समय पर रेबीज इंजेक्शन उपलब्ध नहीं हो पाते हैं जिस कारण 25 से 30 गांव के ग्रामीणों को जब रेबीज इंजेक्शन की जरूरत पड़ती है तो उनको सांची भेजा जाता है। जबिक प्राथमिक स्वास्थ्य केंद्र में रेबीज इंजेक्शन रखने की परमिशन है। ग्रामीणों का कहना है कि कृता काट ले तो दीवानगंज अस्पताल में रेबीज इंजेक्शन उपलब्ध नहीं होते हैं जिस कारण लोगों को 25 किलोमीटर दूर सांची जाकर लगवाना पड़ता है।



शहर के जलस्त्रोतों को जीवित रखने जनप्रतिनिधियों ने किया श्रमदान

अभियान के अंतर्गत शहर के चौपडा तालाब पर की साफ-सफाई

हरिभूमि न्यूज 🕪 रायसेन

बारिश के अधिक से अधिक जल को संग्रहित किया जा सके तथा पानी का अपव्यय ना हो. इसके लिए चलाए जा रहे जल गंगा संवर्धन अभियान के तहत रायसेन जिले में कुआं, तालाब, बावड़ियां सहित अन्य जल संरचनाओं की साफ-सफाई और गहरीकरण का कार्य किया जा रहा है। साथ ही विभिन्न गतिविधियों से लोगों को भी जल का महत्व बताते हुए जल संरक्षण के लिए प्रेरित किया जा रहा है। मंगलवार को नगर पालिका परिषद द्वारा रायसेन नगर में भोपाल रोड स्थित प्राचीन तालाब की साफ-सफाई और गहरीकरण का कार्य प्रारंभ किया गया।

विधायक डॉ प्रभुराम चौधरी, जिपं अध्यक्ष यशवंत मीणा, नपा सविता सेन, जिपं सीईओ अंजू भदौरिया, सीएमओ सुरेखा जाटव सहित पार्षदगणों, अधिकारियों-कर्मचारियों तथा आमजन द्वारा श्रमदान कर तालाब की सफाई और तल में जमा मिट्टी निकाली गई। जिससे कि बारिश का अधिक से अधिक पानी तालाब में संग्रहित हो सके।

तिनघरां में ग्रामीणों को जल संरक्षण के लिए किया प्रेरित

सिलवानी। जल गंगा संवर्धन अभियान के तहत जिले के ग्रामीण और नगरीय क्षेत्रों में जल संरचनाओं की साफ सफाई की जा रही है। साथ ही नागरिकों को भी जल का महत्व



नवांकुर योजना अंतर्गत चयनित सत्यार्थ वेलफेयर फॉउंडेशन सिलवानी द्वारा ग्राम तिनघरां में चौपाल लगाकर जल स्त्रोतों का महत्व बताते हुए जल स्त्रोतो के संरक्षण एवं संवर्धन के लिए ग्रामवासियों को जानकारी दी गई। इस अवसर पर स्थानीय जनप्रतिनिधि, नवांकुर संस्था और प्रस्फुटन समिति के अध्यक्ष, सदस्य और ग्रामीणजन उपस्थित रहे।

जनसुनवाई में कलेक्टर ने सुनी समस्याएं

रायसेन। कलेक्ट्रेट कार्यालय स्थित सभाकक्ष में आयोजित जनसुनवाई में कलेक्टर अरूण कुमार विश्वकर्मा द्वारा नागरिकों की समस्याओं का निराकरण किया। कुछ प्रकरणों में संबंधित अधिकारियों को शीघ्र आवश्यक कार्यवाही कर निराकृत करने के निर्देश दिए गए। उन्होंने अधिकारियों को निर्देशित किया कि जनसुनवाई में प्राप्त आवेदनों का गंभीरतापूर्वक शीघ्र निराकरण करें। जनसुनवाई में प्राप्त अधिकांश आवेदन पीएम आवास, अतिक्रमण, खाद्यान्न पात्रता पर्ची, आर्थिक सहायता, विद्युत सहित योजनाओं के लाभ से संबंधित थे।

हरिभूमि न्यूज ▶ओबरेली

साधु संतो की तपो स्थली, माँ नर्मदा के उत्तर तट स्थित शिवकुटी आज धार्मिक माँ नर्मदा के श्रद्धालुओं तट पर बनी नर्मदा भक्तो का है धर्मशाला प्रमुख श्रद्धा केन्द्र बना हुआ है। जहा संत

ब्रम्हलीन ब्रम्हचारी जागेश्वरानंद महाराज ने वर्षो तपस्या साधना की। डूमर के ही स्व. पं. माधव प्रसाद उपाध्याय की स्मृति में उपाध्याय परिवार द्वारा नर्मदा परिक्रमावासियों श्रद्धालुओं के लिए धर्मशाला का



डूमर में धर्मशाला का आज लोकापर्ण

निर्माण कराया गया है।

मंत्री सारंग करेंगे लोकपर्ण

नर्मदा क्षेत्र के विख्यात विद्धवान पं. माधव प्रसाद उपाध्याय जी की स्मृति में नव निर्मित धर्मशाला का आज गुरूवार 30 अप्रैल को श्री

एवं युवक कल्याण म.प्र. शासन द्वारा लोकपर्ण किया जाएगा। कार्यक्रम की अध्यक्षता भाजपा के क्षेत्रीय सांसद दर्शन सिंह चौधरी करेंगे। प्रमुख अतिथि के रूप में पं. कैलाश प्रसाद त्रिपाठी की उपस्थिति रहेगी। पं. माधव प्रसाद उपाध्याय स्मृति

विश्वास सारंग मंत्री सहकारिता खेल

धर्मशाला के डॉ. कल्पेश उपाध्याय सचिव, पं. जयदीप उपाध्याय व्यवस्थापक, डॉ. गोविन्द प्रसाद उपाध्याय अध्यक्ष ने सभी नर्मदा भक्तों, धार्मिक श्रद्धालुओं से धर्मशाला लोकपर्ण कार्यक्रम में उपस्थित होने की अपील की है।

बौरास घाट पर श्रीराम महायज्ञ प्रारंभ

सात मंजिला बनी यज्ञशाला, निकली शोभायात्रा कलशारोहण

हरिभूमि न्यूज ▶ बरेली

माँ नर्मदा के उत्तर तट स्थित शहीदी ग्राम बौरास में 100 गांवो के श्रीराम महायज्ञ के कारण नर्मदा मैया की रेत में धार्मिक आयोजन का मेला और नगर सा बस गया है। बौरास में श्रीराम महायज्ञ प्रारंभ होने से पूर्व उदयपुरा से बौरास तक 6 किमी. भव्य विशाल शोभायात्रा निकाली गई। क्षेत्र के विधायक एवं प्रदेश सरकार के राज्यमंत्री नरेन्द्र शिवाजी पटेल द्वारा बौरास पहुंच कर ध्वजा कलशारोहण किया गया।

माँ नर्मदा का उत्तर तट हमेशा साध संतो की साधना तपस्या स्थली रहने के साथ नर्मदा भक्तों के लिए अतिप्रिय रहा है। कम्प्यूटर बाबा की



देखरेख, निर्देशन में 27 अप्रैल से 12 मई तक बौरास में 100 गांवो के श्रीराम महायज्ञ की धूमधाम मची हुई है। क्षेत्र के निवासियों, धार्मिक श्रद्धालुओं में भारी उत्साह बना हुआहै। बौरास नर्मदा तट पर मेला लग गया है। प्रतिदिन हजारो नर-

में आहतियां डाली जाएगी।

नारियों की उपस्थिति हो रही है।

सात मंजिला यज्ञशाला श्रीराम महायज्ञ कें लिए नर्मदा तट पर सात मंजिला बास बल्लियों, घासफूस से भव्य आकर्षक

यज्ञशाला का बाहर से आए लोगो

द्वारा निर्माण किया गया है। सुबह साढे सात से साढे 11 बजे तक यज्ञ

कथा रासलीला रामलीला

श्रीराम महायज्ञ में दिन में प्रसिद्ध कथा व्यास कंकेश्वरी देवी की श्रीराम कथा के आयोजन के साथ दिन में रासलीला का भी मंचन होगा। वही रात्रि में रामलीला का आयोजन होगा। नर्मदा तट पर धार्मिक आयोजन को लेकर एक अस्थाई नगर, कुंभ की तर्ज पर बस गया है। जहाँ भारी संख्या में विभिन्न प्रकार की दुकानें भी लग गई है। धार्मिक आयोजन 12 मई तक जारी रहेगा।

तैयारियां पूर्ण, जगह-जगह निकलेंगे चल समारोह, मंदिरों में होंगे विशेष आयोजन

इसी क्रम

सिलवानी

धूमधाम के साथ मनेगा भगवान परशुराम का प्रकटोत्सव

हरिभूमि न्यूज 🕪 रायसेन

भगवान विष्णु के छठवें अवतार भगवान परशुराम का जन्मोत्सव बड़े ही धूमधाम से मनाया जाएगा। कार्यक्रम के लिए जिला मुख्यालय शहर जिले भर में विप्र समाज बंधुओ द्वारा व्यापक तैयारियां की गई है कहीं समारोह पूर्वक तो कहीं चल समारोह निकाल कर भगवान परशुराम का जन्म दिवस ब्राह्मण समाज द्वारा धूमधाम के साथ मनाया जाएगा।

जिला मुख्यालय सहित जिलेभर में भगवान परशुराम की झांकी सजाकर चल समारोह निकाले जाएंगे। जय परशुराम जय श्रीराम के जयकारों के साथ विप्र बंधु बड़ी संख्या में मौजूद रहकर चल समारोह की शोभा बढ़ाएंगे। इसी क्रम में जिला मुख्यालय रायसेन में ब्राह्मण महासभा के तत्वाधान में नगर के पाटन देव श्री हनुमान मंदिर से भगवान परशुराम की विशाल शोभा यात्रा निकाली जाएंगी योगी सागर मार्ग रामलीला गेट,



महामाया चौक ,रामलीला मैदान होते हुए वापस सागर मार्ग होकर मुखर्जी नगर से होते हुए संस्कार विहार कॉलोनी स्थित मंदिर स्थल पर पहुंचेगी जहां शोभा यात्रा का समापन किया जाएगा एवं प्रसादी का कार्यक्रम आयोजित किया जाएगा।

आज निकलेगी भगवान परशुराम की शोभायात्रा युवा ब्राम्हण महापरिषद द्वारा दिया जा रहा घर-घर आमंत्रण

हरिभूमि न्यूज, बरेली। आज अक्षय तृतीया भगवान परशुराम जी का प्रगटोत्सव दिवस है। युवा ब्राम्हण महापरिषद द्वारा अनेक वर्षों से धूमधाम उत्साह के साथ भगवान परशुराम जी का प्रगटोत्सव मनाया जा रहा है। आज बुधवार को श्रीरामलीला मैदान में भगवान परशुराम के प्रगटोत्सव पर पूजन, प्रसादी वितरण का कार्यक्रम साधु संतो, ब्राम्हणों एवं अन्यो की उपस्थिति में मनाया जाएगा।

घर-घर संपर्क आमंत्रण

2 मई को भगवान परशुराम जी के प्रगटोत्सव समारोह कार्यक्रम के लिए युवा ब्राम्हण महापरिषद के पदाधिकारी सदस्य

२ मई को निकलेगी भव्य विशाल शोभायात्रा

युवा ब्राम्हण महापरिषद द्वारा भगवान परशुराम के प्रगटोत्सव पर 2 मई को रामलीला मैदान में विभिन्न कार्यक्रमों के साथ नगर में भव्य विशाल शोभायात्रा निकाली जाएगी। जिसकी व्यापक स्तर पर तैयारियां चल रही है। पू. ब्रम्हचारी जी महाराज महामण्डलेश्वर की अध्यक्षता और सानिध्य में 2 मई को रामलीला मैदान में धर्मसभा का आयोजन होगा। इसी के बाद प्रसादी का कार्यक्रम रखा गया है।

सक्रिय बने हुए है। नगर एवं ग्रामीण क्षेत्र में संपर्क और कार्यक्रम का आमंत्रण दिया जा रहा है। शोभायात्रा में बरेली के साथ उदयपुरा, देवरी, खरगोन, बाड़ी और ग्रामों से अधिकाधिक संख्या में ब्राम्हण परिवारों

की उपस्थिति हो। महा परिषद ने भगवान परशुराम प्रगटोत्सव समारोह कार्यक्रमों एवं शोभायात्रा में सम्मिलित होने वालो से धोती कुर्ता, या कुर्ता पजामा पहन कर सम्मिलित होने का आग्रह किया है।

बेगमगंज युवा संगम रोजगार मेले में १०९ को मिला रोजगार



हरिभूमि न्यूज ▶ बेगमगंज

जनपद सभागार में आयोजित हुए युवा संगम रोजगार मेला का शुभारंभ जनपद अध्यक्ष रुचि पुष्पेंद्र सिंह के करकमलों से हुआ।

जनपद सीईओ आशीष जोशी के मार्गदर्शन में संपन हुए मेले में कई कंपनियों द्वारा अपने भर्ती सेंटर स्थापित किए थे। इस अवसर पर जिला उद्योग एवं व्यापार केंद्र के महाप्रबंधक हंसराज चौधरी, जिला रोजगार केंद्र के जिला अधिकारी एवी खान, आईटीआई प्राचार्य प्रदीप खातरकर, लीड बैंक प्रबंधक

के प्रतिनिधियों की मौजूदगी में रोजगार मेला लगाया गया। रोजगार मेले में एक पंजीयन

एचएस सोनी कर्मचारी एवं कंपनियों

केंद्र स्थापित था जिस पर 286 अभियर्थियों ने अपने पंजीकरण कराए। जिसमें से 109 अभियर्थियों का चयन 9 कंपिनियों में हुआ। यशस्वी कंपनी में 30, नवभारत फर्टिलाइजर में 11, होम हेल्थ सेंटर में 6, सेंटआर सेंटी में 12, डीडीव्हीजीकेवाय में 1, नाहर कंपनी में 6, इंसुलेटर में 10, बोल्वो आइसर में 17 एवं आइसर ट्रैक्टर में 10 अभ्यार्थियों का चयन हुआ है।